

KRONAKA TAL-GHAQDA

IS-SUR KAR MENU CARUANA B.A. (Lond.), O.S.J.

Il-Kunsill tal-Għaqda tal-Kit-tieba tal-Malti u l-membri kollha tagħna għandhom tas-seww ghax jifirhu bl-ahbar tas-suċċess li kellu l-magħruf akkademiku tagħna, is-Sur Karmenu Caruana B.A. (Lond.), O.S.J., li ġie maħtur Direttur ta' "Corpus Christi School" f'Toronto, mid-Dipariment ta' l-Edukazzjoni ta' Ontario, Kanada.

Is-Sur Caruana kien membru fil-Kunsill tal-Għaqda tagħna fl-1944 u kien ighallem fil-Kullegg ta' San Lwigi, Birkirkara, kif ukoll f'St. Albert College, il-Belt. Kemm shabu t-teachers kif ukoli l-istudenti tiegħi kienu jiftaħru bis-Sur Caruana bhala bniedem ta' hila kbira, enerġija u onestà fix-xogħol tiegħi ta' edukazzjoni.

Fl-1955 is-Sur Caruana emigra għall-Kanada u għalleml f'St. John's Intermediate School u f'St. Joseph's School f'Toronto. F'Settembru 1962 beda x-xogħol tiegħi bhala Direttur ta' "Corpus Christi School", fejn hemm miegħu 20 teacher u 800 student. Kemm ilu l-Kanada s-Sur Caruana ha interess mill-akbar mhux biss fil-kamp ta' l-edukazzjoni imma wkoll fix-xogħol ta' għid għall-emigrant Maltin. Huwa għen kemm felah biex jidħlu l-Kanada Maltin li kienu sabu l-bieb magħluq ma' wiċċhom; hadem biex isibhom ix-Xogħol; iħabat biex iġhaqqad mill-ġdid familji miffruda; dhaħħal fl-istarijiet u fl-istituti xi Maltin li kienu morda jew xjuh; u wettaq mitt hidma oħra ta' għid li taf bihom biss il-Kuminissjoni Emigrant f'Malta li hatritu rappreżentant tagħha fil-Kanada sa mill-1956.

Bħala turija ta' gieħ l-Ordni Sovran ta' San Ċwann ta' Ċerusalem (U.S.A.) hatritu wkoll Knight of Grace fl-1959. Imma s-Sur Caruana, għalkemm imħabbat b'hafna fidmidiet, baq'a jsib il-hin biex juri mħabtu lejn Malta, lejn il-Maltin hutu u lejn il-Malti. Kemm jista', Karmenu jhobb jinkoraggixxi t-talent artistiku tal-Maltin tal-Kanada. Huwa jikteb fil- "Malta News" tas-Sur George Bonavia, u fil-periodiku ta' l-Emigrant Maltin "Lil Hutna", li fih is-Sur Caruana jikteb l-ahbarijiet mill-Kanada, il-Paġna għat-Tfal u l-kolonna "Karmenu Jwieġeb".

Nittamaw li dan l-unur waħdieni li kiseb is-Sur Caruana jidżi isħħu fl-imħabba kbira li għandu għall-edukazzjoni u jżommu iktar marbut ma" l-Isien Malti.



Is-Sur Karmenu Caruana